

कुख्यात गैंगस्टर सलमान व हथियार सप्लायर राकेश गिरफ्तार

14 अवैध विदेशी और देशी हथियार, 1860 कारतूस और 10 मैगजीन का जखीरा बरामद किया

प्रतापगढ़/जयपुर। राजस्थान में संगठित अपराध और अवैध हथियारों की कमर तोड़ने के लिए एंटी गैंगस्टर टास्क फोर्स (एजीटीएफ) ने प्रतापगढ़ पुलिस के साथ मिलकर एक बड़ी कार्रवाई करते हुए 14 अवैध विदेशी और देशी हथियार, 1860 कारतूस और 1० मैगजीन का एक विशाल जखीरा बरामद किया गया है। पुलिस ने इस मामले में दो प्रमुख अपराधियों कुख्यात गैंगस्टर सलमान खान और उसके हथियार सप्लायर राकेश कुमार को गिरफ्तार किया है, जिससे राज्य में अवैध हथियारों के एक बड़े नेटवर्क का पर्दाफाश हुआ है।

एंटी गैंगस्टर टास्क फोर्स (एजीटीएफ) के अतिरिक्त पुलिस महानिदेशक दिनेश एमएन ने बताया कि 28 जून को छोटी सादड़ी थाना पुलिस ने झालावाड़ निवासी राकेश कुमार पुत्र कचरू राम (48) को छोटी सादड़ी-नीमच रोड से एक पिस्टल सहित गिरफ्तार किया था। आरोपित राकेश अवैध हथियार सप्लायर होने का एक महत्वपूर्ण मोहरा था और उसकी गिरफ्तारी इस ऑपरेशन की पहली कड़ी साबित हुई। इस हथियार सप्लायर से एजीटीएफ टीम लगातार पूछताछ कर रही थी।

राकेश से हुई पूछताछ ने पुलिस को अपराध की दुनिया के एक और बड़े नाम सलमान पुत्र शेरखान (38),



एंटी गैंगस्टर टास्क फोर्स (एजीटीएफ) ने प्रतापगढ़ पुलिस के साथ मिलकर दो जनों को गिरफ्तार किया।

निवासी नागदा, उज्जैन तक पहुंचाया। सलमान जो पहले से ही बांसवाड़ा जेल में फिर्ती के एक मामले में बंद था को एजीटीएफ ने प्रोडक्शन वारंट पर लिया। उससे की गई कड़ी पूछताछ ने कई चौकाने वाले राज खोले। सलमान ने बताया कि उसके पिता शेरखान पठान भी पुलिसकर्मी थे, लेकिन हत्या सहित अन्य आपराधिक गतिविधियों में लिप्त रहे और अंततः पुलिस

मुठभेड़ में मारे गए थे। पिता के नक्शेकदम पर चलते हुए सलमान ने कम उम्र में ही अपराध की दुनिया में कदम रख दिया था। स्कूल छोड़ने के बाद वह लड़ाई-झगड़े में शामिल हो गया और अपनी 9० बीघा पैतृक जमीन होने के बावजूद प्रॉपर्टी डीलिंग पठान भी पुलिसकर्मी थे, लेकिन हत्या सहित अन्य आपराधिक गतिविधियों में लिप्त रहे और अंततः पुलिस

- पुलिस ने बताया कि गैंगस्टर सलमान खान अपने पिता की आपराधिक विरासत थामे था**

दुबई का सफर और हथियारों का राज : ~अपने खिलाफ लगातार बढ़ते मुकदमों से बचने के लिए सलमान ने निवास बदलकर फर्जी पासपोर्ट बनवाया और दुबई भाग गया था। पुलिस को सबसे महत्वपूर्ण जानकारी यह मिली कि दुबई जाने से पहले उसने अपने सभी अवैध हथियार दोस्त मोहम्मद नवाज निवासी रतलाम के पास 30 लाख रुपये की सिम्योरिटी के तौर पर गिरवी रख दिए थे। उसका इरादा था कि जेल से छूटने के बाद वह इन्हें वापस ले लेगा। सलमान की निशानदेही पर पुलिस ने छोटी सादड़ी इलाके से भारी मात्रा में अवैध विदेशी और देशी हथियार व कारतूस बरामद किए हैं। इन्हें 12 बोर पंप एक्शन गन एक, 22 बोर राइफल एक, 22 बोर रिवाल्वर तीन, 32 बोर ऑटोमेटिक माउजर एक, 32 बोर पिस्तौल आठ, खाली मैगजीन दस , मैगजीन फिलर दो सहित विभिन्न बोर के कारतूस 32 बोर (324), 32 ब्लैंक (112), 7.62 एमएम (166), 7.65 एमएम (9०9), 9 एमएम (88),

30-06 एमएम (20), 12 बोर पंप एक्शन गन के कारतूस (125), 12 बोर गन के कारतूस (20), .22 के कारतूस (96) शामिल हैं। इसके आरोपित सलमान पर पहले से ही मारपीट, धमकी, आर्म्स एक्ट, चोरी, हत्या के प्रयास, रंगदारी और एनडीपीएस एक्ट सहित दर्जनों गंभीर मुकदमे दर्ज हैं।

इस सफल अभियान को अंजाम देने वाली एजीटीएफ राजस्थान जयपुर टीम में पुलिस निरीक्षक सुभाष सिंह, एएसआई शंकर दयाल शर्मा, हैड कांस्टेबल सुरेश कुमार, कमल सिंह, कांस्टेबल नरेश कुमार, रतिराम और सुरेश कुमार (चालक), वहीं पुलिस थाना छोटी सादड़ी की टीम में थानाधिकारी प्रवीण टांक, एसआई निर्भय सिंह, एएसआई शिवराम गुर्जर, अर्जुन सिंह, भंवर सिंह, हैड कांस्टेबल सुरेश, महेश, रघुवीर सिंह, कांस्टेबल रामराज और तेजपाल ने महत्वपूर्ण भूमिका निभाई। यह कार्रवाई राजस्थान में अवैध हथियार तस्करी के खिलाफ पुलिस की मजबूत प्रतिबद्धता को दर्शाती है और आपराधिक नेटवर्क पर लगाम लगाने की दिशा में एक महत्वपूर्ण कदम है। पुलिस अब इस मामले में आगे की जांच कर रही है ताकि इस नेटवर्क से जुड़े अन्य लोगों को भी कानून के दायरे में लाया जा सके।

लाखूसर में सोलर प्लांट पर एक ही रात में खेजड़ी के 565 पेड़ काटे

एक ही प्लांट पर जून माह से अब तक 807 खेजड़ी के पेड़ों की बलि दी जा चुकी है

बीकानेर, (निर्स)। लाखूसर में सोलर प्लांट पर एक ही रात में खेजड़ी के 565 पेड़ काट डाले। एक ही प्लांट पर जून माह में अब तक कुल 807 खेजड़ी के पेड़ों की बलि दी जा चुकी है। वन माफिया के आगे ग्रामीण बेबस है।जिले का कोई बड़ा अधिकारी मौके पर नहीं पहुंचा। कटे हुए पेड़ ग्राम पंचायत के सुपुर्द कर दिए गए हैं।

लाखूसर में सन ब्रिज कंपनी के 1400 मेगावाट के सोलर प्लांट के स्टालेशन का काम चल रहा है। सोमवार की रात ग्रामीण सोए हुए थे। उसी दौरान प्लांट पर पूरी रात खेजड़ी के पेड़ों पर आरा मशीनें चलती रहीं। दरअसल आम तौर पर ग्रामीण खेजड़ी की निगरानी रखते हैं, लेकिन गांव में जमीन विवाद को लेकर पुलिस ने पांच ग्रामीणों को गिरफ्तार कर लिया था। सोमवार को यह ग्रामीण शाम तक जमानत करवाने में व्यस्त रहे। थके, हारे रात को गांव पहुंचकर सो गए। अल सुबह बड़ी संख्या में खेजड़ी के पेड़ कटने की सूचना मिली तो गांव में हड़कण मच गया। बड़ी संख्या में ग्रामीण घटना स्थल पर जमा हो गए। खेजड़ी कटी देख उनकी आंखों से आंसू छलक पड़े। ग्रामीणों ने सोलर कंपनी के खिलाफ प्रदर्शन कर कार्रवाई की मांग की। सूचना मिलने पर हल्का पटवारी सुमन स्वामी, ग्राम विकास अधिकारी

- जिले का कोई बड़ा अधिकारी मौके पर नहीं पहुंचा, कटे हुए पेड़ ग्राम पंचायत के सुपुर्द कर दिए**

अशोक खीचड़ और गिरदावर प्रीति शर्मा मौके पर पहुंचे। कुछ ही देर में छत्तरगढ़ थाने से एसआई सुरेंद्र बारपाला भी पहुंच गए। पटवारी की रिपोर्ट में खसरा नंबर 650, 754 पर खेजड़ी के कटे हुए कुल 565 पेड़ दर्ज किए गए हैं। रिपोर्ट में लिखा है कि दोनों खसराों की लीज सन ब्रिज कंपनी के नाम दर्ज है।

प्रदर्शनकारियों में जेठाराम जाखड़, रामगोपाल बिशोई, मोखराम धारणिया,हंसराज कस्वा, प्रभुराह, मोहननाथ, चंद्रसिंह भाटी, मुमलाज, रामलाल, सुंदरलाल मेघवाल आदि शामिल थे। इस मामले में जब हमने कलेक्टर से बात करनी चाही तो उनका फोन नो रिएलाई हो गया। सोलर कंपनी का दबदबा इतना है कि दो घंटे तक सरकारी आफसर कटे हुए खेजड़ी के 565 पेड़ों की सुपुर्दगी लेने को तैयार नहीं हुए। पटवारी और गिरदावर लगातार अधिकारियों से संपर्क करते रहे। वन विभाग ने सुपुर्दगी लेने से साफ मना कर दिया।

रेंजर महावीर ने बताया कि कटी हुई खेजड़ी का स्थल वन विभाग की भूमि नहीं है। ना ही विभाग का पौधारोपण किया हुआ है। इस मामले में राजस्व विभाग ही कार्रवाई करेगा, जिसका वन विभाग सहयोग कर सकेगा। खेजड़ी की अवैध कटाई को लेकर जब हमने डीएफओ सारथ बाबू से बात की तो उन्होंने कहा कि इस संबंध में उनके पास कोई जानकारी नहीं है।

अखिल भारतीय किसान सभा के जेठाराम लाखूसर ने आरोप लगाया है कि ज़िंदल, सनब्रिज और वारी की राजनीतिक संरक्षण मिला हुआ है। स्थानीय राजनेता और मंत्री के गुर्गों को ठेके दे रखे हैं। वे रात में बेखौफ आकर पेड़ काटते हैं। विरोध करने वाले ग्रामीणों को फायरिंग कर डराया जाता है। उन्हें चोरी के झूठे केस में फंसाया जाता है। पुलिस और जिला प्रशासन में उनके खिलाफ कोई सुनवाई नहीं होती। राम गोपाल बिशोई ने बताया कि छत्तरगढ़ पुलिस के एसआई को परिवाद देकर ज़िंदल सोलर कंपनी के खिलाफ जैव विविधता अधिनियम की धाराओं के तहत मुकदमा दर्ज करने की मांग की है। ग्रामीणों ने चेतावनी दी है कि यदि प्रशासन ने इस मामले में कठोर कार्रवाई नहीं की, तो कटी हुई खेजड़ियों को ट्रकों में भरकर जिला मुख्यालय ले जाएंगे और उग्र आंदोलन करेंगे।

राख से भरे बल्गर वाहन की टक्कर से बाइक सवार दो युवकों की मौत

छबड़ा, (निर्स)। छबड़ा थर्मल प्लांट से राख ट्रांसपोर्ट करने वाले बल्गर सहित अन्य भारी वाहनों के अनियंत्रित आवागमन से कई लोग दुर्घटना का शिकार हो चुके हैं। सालपुरा मार्ग पर बुधवार सुबह अपने रिस्तेदार की गमी से लौट रहे बाइक सवार दो चचेरे भाइयों को राख से भरे बल्गर ने टक्कर मार दी। टक्कर इतनी जोरदार थी कि बल्गर सड़क से नीचे उतर पलट गया व बाइक भी चकनाचूर हो गई और दोनों युवक भी बल्गर की चपेट में आ गए। मौके पर मौजूद राहगीरों ने ग्रामीणों ने युवकों को निकालने का काफी प्रयास किया। घटना की सूचना पर पहुंचे पुलिस प्रशासन ने क्रेन की सहायता से शवों को बाहर निकाला। दर्दनाक घटना से आक्रोशित परिजनों व ग्रामीणों ने शवों को सड़क पर रखकर मृतकों के परिजनों को मुआवजा, परिवार के एक सदस्य को नौकरी व सुबह सात से शाम सात तक राख के भारी वाहनों पर अंकुश लगाने की मांग को लेकर प्रदर्शन शुरू कर दिया। लगभग छह घंटे तक प्रदर्शन जारी रहा। बाद में एसडीएम कार्यालय पर प्रशासन व परिजनों के बीच वार्ता में सहमति बनी, जिसके बाद यातायात सुचारु हुआ तथा शवों का छबड़ा चिकित्सालय में पोस्टमार्टम करवाकर शव परिजनों को सौंप दिया।

जानकारी अनुसार भीलवाड़ीनीचा



पुलिस व प्रशासन के अधिकारियों ने ग्रामीणों से समझाइश की।

निवासी सूरज मीणा (38) पुत्र मूलचन्द व मुकेश मीणा (36) पुत्र लक्ष्मीनारायण बाइक से लक्ष्मीपुरा (अटरू) से फूल चुनने के कार्यक्रम में भाग लेकर छबड़ा लौट रहे थे। इसी बीच स्टेट हाइवे-51 पर खोपर के निकट छबड़ा से जा रहे राख से भरे बल्गर ने बाइक को टक्कर मार दी। टक्कर इतनी भीषण थी कि बल्गर सड़क के नीचे उतरकर पलट गया। दोनों युवक भी बल्गर की चपेट में आ गए। मौके पर मौजूद ग्रामीणों व राहगीरों ने बल्गर के

नीचे दबे दोनों युवकों को बाहर निकालने का काफी प्रयास किया, किंतु उनके प्रयास विफल रहे। जिसके बाद सूचना पाकर मौके पर पहुंचे पुलिस व प्रशासन ने क्रेन की सहायता से शवों को बाहर निकलवाया। जिसके बाद आक्रोशित मृतकों के परिजन व ग्रामीणों की यहां काफी संख्या में भीड़ एकत्रित हो गई।

इन्होंने शवों को सड़क पर रखकर नारेबाजी के साथ प्रदर्शन शुरू कर दिया। यहां मौजूद डीएसपी विकास कुमार,

तहसीलदार यादवेंद्र यादव व सीआई राजेश खटाणा व नयाब तहसीलदार माधोलाल ने परिजनों व ग्रामीणों से समझाइश की, लेकिन वे जिला कलेक्टर को मौके पर बुलाने की मांग पर अड़े रहे। इसके बाद एसडीएम रामसिंह गुर्जर मौके पर पहुंचकर एक प्रतिनिधिमण्डल को वार्ता के लिए उपखण्ड कार्यालय में लेकर आए। वार्ता में प्रशासन व प्रतिनिधिमण्डल के बीच सहमति बन गई। जिसके बाद पोस्टमार्टम के लिए शवों को यहां की

मोर्चरी में लाया गया, यहां पोस्टमार्टम

- टक्कर इतनी जोरदार थी कि बल्गर सड़क से नीचे उतर पलट गया व बाइक दब गई**

करवाकर शव परिजनों को सौंप दिया। इस मामले में एसडीएम रामसिंह गुर्जर ने बताया कि मृतकों के परिजनों ने 50-50 लाख रुपए की आर्थिक सहायता, परिवार के एक सदस्य को सरकारी नौकरी व सुबह सात से शाम सात तक राख के भारी वाहनों पर अंकुश लगाने की मांग की थी। उन्होंने इन मांगों को राज्य सरकार को प्रेषित कर दिया है। राज्य सरकार के निदेशानुसार ही मृतकों के परिजनों को मुआवजा मिल सकेगा। थर्मल अधिकारियों से बात कर आर्थिक मदद किए जाने का भी प्रयास किया जा रहा है।

जिला कलेक्टर रोहितश्वर सिंह

तोमर ने मामले की गंभीरता को देखते

हुए जन सुरक्षा के मद्देनजर पालिका क्षेत्र

में भारी वाहनों के आवागमन पर रात्रि

8 बजे से सुबह 7 बजे तक ही भारी

वाहनों को संचालित किए जाने के

आदेश दिए हैं व अन्य समय इनके

परिवहन पर पूर्णतया: रोक रहेगी।

गौवंश का सिर और पैर मिलने से गौरक्षकों में आक्रोश

पावटा, (निर्स)। पावटा उपखंड क्षेत्र में राजकीय महाविद्यालय भवन के पीछे एक गोवंश का सिर और इसके साथ ही वहां क्षत-विक्षत शरीर के टुकड़े व पैर भी मिले हैं। किसी राहगीर ने देखा तो आसपास के लोगों व गौसेवकों को जानकारी दी। खबर आग की तरह फैली तो मौके पर बड़ी संख्या में गौ रक्षक व ग्रामीण जमा हो गए, गौ रक्षकों में आक्रोश व्याप्त हो गया।

उन्होंने इस घोर निंदनीय कृत्य का विरोध जताते हुए घटना प्रदर्शन शुरू कर दिया। उनका आरोप है कि किसी ने बछड़े के सिर को काटकर फेंका है। बड़ी संख्या में गौरक्षकों ने मृत गोवंश का पोस्टमार्टम करने व आरोपियों के खिलाफ कड़ी कार्रवाई की मांग की। गौरक्षकों व ग्रामीणों ने रात को नारेबाजी करके नाराजगी जताई। गौ रक्षकों व ग्रामीणों ने कहा कि असामाजिक तत्वों ने गोवंश की हत्या कर अवशेषों को यहां पटक है। इस घटना से उनकी भावनाएं आहत हुई हैं। वहीं घटनास्थल पर पावटा तहसीलदार संजय खेदड़ व प्रागपुरा थाना प्रभारी किरण सिंह भी मौके पर पहुंचे और गौ रक्षकों व ग्रामीणों से समझाइश करते हुए मौके पर पशु विराटनगर के पूर्व विधायक इंद्राज सिंह गुर्जर भी धरनास्थल पहुंचे और गौरक्षकों का समर्थन करते हुए प्रशासन

- आरोपियों के खिलाफ कार्रवाई की मांग को लेकर गौरक्षकों ने धरना दिया**

- गौसेवकों का आरोप है कि किसी ने गोवंश का सिर काटकर फेंका है**

को चेताया कि दोषियों को तत्काल गिरफ्तार नहीं किया गया तो आंदोलन किया जाएगा। वहीं देर रात्रि घटना को लेकर गौ रक्षक व ग्रामीण घंटाघर पर आकर घरने पर बैठ गए। जिस पर पावटा तहसीलदार संजीव खेदड़ एवं प्रागपुरा थाना अधिकारी किरण यादव ने मामले की गंभीरता को देखते हुए प्रागपुरा थाना प्रभारी किरण यादव, पावटा तहसीलदार संजीव खेदड़ और पशु चिकित्सक की टीम मौके पर पहुंची। पशु चिकित्सक ने अवशेषों की जांच कर उन्हें पोस्टमार्टम के लिए कोटपुतली पशु चिकित्सालय भिजवाया। तहसीलदार ब्र थाना अधिकारी ने धरनार्थियों से समझाइश करते हुए कोटपुतली पशु चिकित्सक टीम द्वारा मृत गोवंश का पोस्टमार्टम कर आरोपियों के खिलाफ कड़ी कार्रवाई की बात कर मामले की निष्पक्ष जांच कर शीघ्र मामले का खुलासा करने का आश्वासन देकर घरने को समाप्त करवाया। वहीं सुबह 9 बजे के करीब बड़ी संख्या में गौरक्षक गौवंश के पोस्टमार्टम के लिए पशु चिकित्सालय

पावटा में एकत्रित हो गए। जहां जिला डिप्टी सीएमओ सीएमओ डॉ. हरीश कुमार के नेतृत्व में पशु चिकित्सकों द्वारा मृत गौ वंश का पोस्टमार्टम किया गया। उसके बाद गौ रक्षकों द्वारा पूरे सम्मान के साथ गौ वंश को दफनाया गया। वहीं गौ रक्षकों ने अज्ञात लोगों के खिलाफ मामला दर्ज करवाकर आरोपियों के खिलाफ कड़ी कार्रवाई की मांग की। जिस पर प्रागपुरा थाना पुलिस ने अज्ञात लोगों के खिलाफ मुकदमा दर्ज कर जांच शुरू कर दी है। इस दौरान ओपी बायला, नीरज सैन, सुशील योगी, मनोज, आनंद योगी, कान्हा, सचिन, नितेश, अमित, विकास, कृष्ण, राहुल, कमल, मंजीत, रूपसिंह, प्रहलाद सैन, लोकेश कुमावत, अमित वर्मा, पवन शर्मा, ख्यालीराम, ओमप्रकाश मीणा, मनोज सैनी, सांवर लाल सैनी, अंकित सैन, बंशी शर्मा, सूरज सिंह, विकास वर्मा, अनिल, मोहित, सत्री सहित बड़ी संख्या में पावटा, प्रागपुरा, विराटनगर, कोटपुतली, शाहपुरा, थानागाजी गौ रक्षक टीम मौजूद रही।

सांसद बेनीवाल के घर का बिजली कनेक्शन काटा

नागौर, (निर्स)। राष्ट्रीय लोकतांत्रिक पार्टी के सांसद हनुमान बेनीवाल के नागौर आवास का बिजली कनेक्शन बुधवार शाम को डिस्कॉम ने काट दिया। डिस्कॉम के नागौर एक्सईएन सुल्तानसिंह ने बताया कि सांसद के निवास पर उनके भाई प्रेमसुख बेनीवाल के नाम से बिजली कनेक्शन लिया हुआ था, जिसके बिल के करीब 11 लाख रुपए बकाया हो गए थे, जिसको लेकर कनेक्शनधारी को नोटिस भी दिया गया था, लेकिन

- सांसद के निवास पर भाई प्रेमसुख बेनीवाल के नाम से बिजली कनेक्शन लिया हुआ था**

- जिसके बिल के करीब 11 लाख रुपए बकाया हो गए थे, नोटिस भी दिया गया था**

उन्होंने बिल जमा नहीं कराया, जिसके कारण बुधवार को उनका कनेक्शन काट दिया। कुछ माह पूर्व भाजपा की प्रदेश उपाध्यक्ष ज्योति मिर्षा ने सांसद व उनके भाई नारायण बेनीवाल के घर का बिजली कनेक्शन बकाया होने का

मुद्दा उठाया था। बिजली विभाग के अधिकारियों ने बताया कि नारायण बेनीवाल के घर का बकाया बिल जमा हो गया, लेकिन सांसद के घर का बिल जमा नहीं हो पाया, इसके चलते कार्रवाई की गई है।

अंग्रेजी विषय की मुख्य सूची जारी

अजमेर, (कार्स)। राजस्थान लोक सेवा आयोग द्वारा प्राध्यापक-विद्यालय (संस्कृत शिक्षा विभाग) प्रतियोगी परीक्षा-2024 अंतागत अंग्रेजी विषय के पदों हेतु पात्रता जांच एवं दस्तावेज सत्यापन के बाद सफल रहे अभ्यर्थियों की मुख्य सूची जारी कर दी गई है। आयोग सचिव ने बताया कि इस संबंध में विस्तृत सूचना आयोग की वेबसाइट पर उपलब्ध है।

मंदिर से 25 किलो चांदी व 5 तोला सोने के जेवर चोरी

उदयपुर, (कार्स)। उदयपुर जिले के वल्लभनगर कस्बे में स्थित शीतला माता मंदिर से मंगलवार रात पहुंचे और 25 किलो चांदी के जेवर और करीब 5 तोला सोना चोरी कर भाग गए। चोर इतने शक्ति से कि मंदिर में लगे सीसीटीवी कैमरा और उसकी डीवीआर उखाड़कर ले गए। इसी परिस्तर में हनुमान मंदिर और शिव मंदिर से भी चोर लाखों रुपए के सोना-चांदी के आभूषण चोरी कर ले गए।

सुबह चार बजे पुजारी सेवा पूजा करने के लिए मंदिर पहुंचे, तब ताला टूटा देखा। अंदर सामान अस्त-व्यस्त था और सोना-चांदी के आभूषण गायब थे। सूचना पर वल्लभनगर थानाधिकारी दिनेश पाटीदार जाबो के साथ पहुंचे और घटना की जानकारी ली। मंदिर में 11-1१ किलो के दो चांदी के छत्र लगे थे, जो चोरी हो गए। इसके अलावा चांदी की माला, मुकुट, गदा, अन्य पूजा सामग्री लगभग 5 तोला सोना आदि गहने थे। पुलिस मंदिर के बाहर आसपास लगे सीसीटीवी फुटेज खंगालते हुए चोरों की पहचान करने में जुटी है। घटना के कारण

- मंदिर में लगे सीसीटीवी कैमरा और उसकी डीवीआर उखाड़कर ले गए चोर**

- वल्लभनगर कस्बे में स्थित शीतला माता मंदिर में चोरी की वाददात हुई**

सुबह रोजे होने वाली पूजा मंदिर में नहीं हुई। मौके पर एफएसएल की टीम साक्ष्य जुटाने में लगी है। वहीं डीएसपी राजेंद्र सिंह जैन मौके पर मौजूद रहे। जांच के चलते फिलहाल दर्शन बंद कर दिए हैं। जानकारी के अनुसार यह मंदिर मेवाड़ के प्रमुख ऐतिहासिक और आस्था से जुड़े स्थलों में से एक है और यहां इस प्रकार की चोरी पहली बार हुई है। घटना से श्रद्धालुओं में भारी आक्रोश है। पुलिस ने मामला दर्ज कर लिया है और शीघ्र ही आरोपियों को पकड़ने का आश्वासन दिया है।

देवमगरी में बरसात से एक दर्जन विद्युत पोल व दो ट्रांसफार्मर गिरे



देवमगरी में मानसून की पहली बारिश में दो ट्रांसफार्मर एवं एक दर्जन विद्युत पोल खेतों में गिर गए।

- ग्रामीणों का कहना है कि पोल गिरते समय विद्युत सपलाई सुचारु नहीं होने की वजह से बड़ा हादसा होने से टल गया**

विद्युत पोल एवं दो ट्रांसफार्मर तेज बारिश की वजह से धराशायी हो गया। वहीं ग्रामीणों का कहना है कि पोल

गिरते समय विद्युत बिजली सुचारु नहीं होने की वजह से बड़ा हादसा होने से टल गया। वहीं ठेकेदार के द्वारा की गई लापरवाही से ग्रामीणों में काफी रोष व्याप्त है। पोल व ट्रांसफार्मर गिरने की जांच के बाद ही पता चलेगा किस वजह से यह गिरे है। इस विषय में विद्युत विभाग के अधिकारियों से संपर्क कर जानकारी प्राप्त की तो उन्होंने कहा कि तेज बरसात व हवाओं के कारण विद्युत

पोल व दो ट्रांसफार्मर धराशायी हो गए।